

बदली अधिनियम-२००५ च्या तरतुदीनुसार या अधिनियमाच्या प्रयोजनाकरिता बदल्या करण्यासाठी सक्षम असणारे प्राधिकारी अधिसूचित करण्याबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक: बदली-२०१४/प्र.क्र.१२२/आस्थापना
मंत्रालय (विस्तार) भवन, मादाम कामा मार्ग,
हुतात्मा राजगुरु चौक, मुंबई-४०० ०३२.
दिनांक : १३ जून, २०१४

वाचा -

महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्य पार पाडताना होणाऱ्या विलंबास प्रतिबंध अधिनियम, २००५.

शासन निर्णय -

महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम २००५ हा महाराष्ट्र शासन राजपत्र दि.१२ मे २००६ रोजी अस्तित्वात येऊन याची अंमलबजावणी ही १ जुलै २००६ अशी निश्चित ठरविण्यात आलेले असून, त्यानुसार गट-अ व गट-ब संवर्गातील अधिकाऱ्यांच्या बदल्या ह्या मंत्रालयीन प्रशासकीय विभागाने तर गट-क व गट-ड संवर्गातील कर्मचाऱ्यांच्या बदल्या ह्या विभाग प्रमुख व प्रादेशिक विभाग प्रमुख यांनी करावयाच्या आहेत.

२. बदली अधिनियमाच्या प्रकरण दोन मधील कलम-७ च्या तरतुदीनुसार या अधिनियमाच्या प्रयोजनाकरिता मंत्रालयातील प्रत्येक प्रशासनिक विभाग आपल्या अधिकारीतेतील विभाग प्रमुखांची आणि विभागाच्या प्रादेशिक कार्यालय प्रमुखांची यादी तयार करून प्रकाशित करील आणि या अधिनियमाच्या प्रयोजनाकरिता आपल्या अधिकारितेतील बदल्या करण्यासाठी सक्षम असणारे प्राधिकारी अधिसूचित करील अशी तरतूद आहे. बदली अधिनियमातील सदर तरतूद विचारात घेवून पर्यटन व सांस्कृतिक कार्य विभागाच्या अधिपत्याखालील क्षेत्रीय स्तरावरील गट-ब (अराजपत्रित) गट-क व गट-ड संवर्गातील कर्मचाऱ्यांच्या बदल्या करण्यास सक्षम असणारे प्राधिकारी खालील प्रमाणे अधिसूचित करण्यात येत आहे.

क्र.	शासकीय कर्मचाऱ्यांचा गट	बदली करण्यास सक्षम प्राधिकारी
१.	गट-ब (अराजपत्रित), गट-क व गट-ड संवर्गातील कर्मचारी	विभाग प्रमुख तथा संचालक, सांस्कृतिक कार्य संचालनालय, मुंबई.
२.	गट-ब (अराजपत्रित) गट-क व गट-ड संवर्गातील कर्मचारी	विभाग प्रमुख तथा संचालक, पुरातत्व व वस्तुसंग्रहालये, मुंबई.
३.	गट-ब (अराजपत्रित) गट-क व गट-ड संवर्गातील कर्मचारी	विभाग प्रमुख तथा संचालक, पुराभिलेख संचालनालय, मुंबई.

वरीलप्रमाणे घोषित करण्यात आलेल्या सक्षम प्राधिकाऱ्यांनी बदली अधिकार अधिनियम-२००५ च्या कलम ४ (४) नुसार प्रत्येक वर्षी एप्रिल /मे महिन्यात बदलीपात्र कर्मचाऱ्यांच्या बदल्या कराव्यात. तसेच बदलीपात्र नसलेल्या कर्मचाऱ्यांच्या बदल्या या नियमाच्या कलम ४ (५) नुसार लगतनंतरच्या वरिष्ठ प्राधिकाऱ्यांच्या पूर्व मान्यतेशिवाय बदल्या करू नयेत. उपरोक्त सक्षम प्राधिकाऱ्यांनी महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्य पार पाडतांना होणाऱ्या विलंबास प्रतिबंध अधिनियम -२००५ मधील तरतुदींचे काटेकोरपणे पालन करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६१३१७३२२२५९२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुशिला पवार)

कार्यासन अधिकारी, महाराष्ट्र शासन

प्रत,

१. मा.मंत्री (पर्यटन व सांस्कृतिक कार्य) यांचे खाजगी सचिव, मंत्रालय, मुंबई-३२.
२. मा.राज्यमंत्री (पर्यटन व सांस्कृतिक कार्य) यांचे खाजगी सचिव, मंत्रालय, मुंबई-३२.
३. मा.अप्पर मुख्य सचिव यांचे वरिष्ठ स्वीय सहायक
४. सर्व उप सचिव, पर्यटन व सांस्कृतिक कार्य विभाग, मंत्रालय, मुंबई.
५. उप सचिव (१२), सामान्य प्रशासन विभाग, मंत्रालय, मुंबई.
६. सर्व अवर सचिव, पर्यटन व सांस्कृतिक कार्य विभाग, मंत्रालय, मुंबई.
७. सर्व कक्ष अधिकारी, पर्यटन व सांस्कृतिक कार्य विभाग, मंत्रालय, मुंबई.
८. संचालक, सांस्कृतिक कार्य संचालनालय, मुंबई.
९. संचालक, पुरातत्व व वस्तुसंग्रहालये, मुंबई.
१०. संचालक, पुराभिलेख संचालनालय, मुंबई.
११. निवड नस्ती.